

**नियत/एकत्रीकृत वेतनावर असलेली अंशकालिक पदे—
वेतन वरातील सुधारणा.**

**महाराष्ट्र शासन
वित्त विभाग**

शासन निर्णय, क्रमांक वेपुर-१२८९/प्र.क्र. १०२-अ/सिवा-१०,
मंत्रालय, मुंबई ४०० ०३२, दिनांक ५ एप्रिल १९९०.

पहा.—शासन निर्णय, वित्त विभाग, क्रमांक पीसीआर-१४७९/सीआर-१०९९/एसईआर-१०, दिनांक ६ फेब्रुवारी १९८०

शासन निर्णय

जे कर्मचारी अंशकालिक पदावर काम करतात आणि नियत/एकत्रीकृत वेतन घेतात अशा कर्मचाऱ्यांच्या वेतन दरात वर नमूद केलेल्या वित्त विभागाच्या दिनांक ६ फेब्रुवारी १९८० च्या शासन निर्णयानुसार दिनांक १ एप्रिल १९७६ पासून सुधारणा करण्यात आली होती. सदरहू शासन निर्णयानुसार अंशकालिक पदावर काम करणाऱ्या कर्मचाऱ्यांची किमान वित्तलब्धी रु. ८० दरमहा इतकी होती.

२. समानीकरण समितीच्या शिफारशीनुसार शासकीय कर्मचाऱ्यांच्या वेतनश्रेणी दिनांक १ जानेवारी १९८६ पासून सुधारित करण्यात आल्या आहेत. त्या अनुषंगाने अंशकालिक पदावर काम करणाऱ्या कर्मचाऱ्यांच्या नियत/एकत्रीकृत वेतनाच्या दरात सुधारणा करण्याचा प्रश्न शासनाच्या विचाराधीन होता. शासन आता असा आदेश देत आहे की, अंशकालिक पदावर काम करणाऱ्या कर्मचाऱ्यांना दिनांक ३१ डिसेंबर १९८५ रोजी मिळत असलेल्या वित्तलब्धीवर दिनांक १ जानेवारी १९८६ पासून खालीलप्रमाणे दरमहा वाढ मंजूर करण्यात यावी :—

दिनांक ३१ डिसेंबर १९८५ रोजी मिळत असलेली वित्तलब्धी	वाढीव रक्कम
(१) रु. ८०	रु. ६०
(२) रु. ८० पेक्षा जास्त	रु. १००

टीप १.—ह्या शासन निर्णयानुसार अंशकालिक पदावर काम करणाऱ्या कर्मचाऱ्यांची किमान वित्तलब्धी दिनांक १ जानेवारी १९८६ पासून रु. १४० दरमहा इतकी असेल.

टीप २.—ह्या आदेशानुसार मंजूर केलेली वाढ विचारात घेऊन वेतन निश्चिती केलेल्या अंशकालिक कर्मचाऱ्यांच्या वित्तलब्धीवर महागाई भत्ता किंवा इतर कोणतेही भत्ते अनुज्ञेय नाहीत.

३. ज्या कर्मचाऱ्यांच्या बाबतीत दिनांक ३१ डिसेंबर १९८५ रोजी मिळत असलेल्या वित्तलब्धीवर त्या दिनांकानंतर परंतु हे आदेश निर्गमित होण्यापूर्वी सुधारणा केली असेल, किंवा ज्यांची वित्तलब्धी दिनांक ३१ डिसेंबर १९८५ नंतर प्रथमतःच निश्चित करण्यात आली असेल, अशा अंशकालिक कर्मचाऱ्यांना वर मंजूर केलेली वित्तलब्धीतील वाढ अनुज्ञेय नाही. अशा प्रकारच्या सर्व प्रकरणांमध्ये दिनांक १ जानेवारी १९८६ रोजी अथवा तदनंतर सुधारित किंवा निश्चित केलेली वित्तलब्धी (वेतन अधिक भत्ते) ही या आदेशानुसार मंजूर केलेली सुधारित वित्तलब्धी (सर्व भत्ते अंतर्भूत) म्हणून देण्यात यावी. परंतु जेथे सुधारित वित्तलब्धीची रक्कम ही १४० रुपयांपेक्षा कमी असेल तेथे ती दरमहा १४० रुपयांपर्यंत वाढविण्यात यावी.

४. हे आदेश खालील कर्मचाऱ्यांना लागू होणार नाहीत :—

- (१) महसूल विभागातील कोतवाल.
- (२) जिल्हा परिषदेखालील गाव कामगार.
- (३) विद्यावेतन व मानधन घेणारे अंशकालिक कर्मचारी.
- (४) अंशकालिक शिक्षक, आणि
- (५) पोलीस पाटील.

५. ह्या आदेशान्वये दिनांक १ जानेवारी १९८६ पासून देय होणारी थकबाकी रोखीने देण्यात यावी.
(शा.म.मु.) एच १८६ (२०,०००-४-९०)

६. संबंधित अंशकालिक कर्मचार्यांच्या वित्तलब्धीच्या सुधारित दरामुळे होणारा खर्च. त्यांचे नियत/एकत्रीकृत वेतन व भत्ते या संबंधीचा खर्च ज्या लेखाशीर्षाखाली खर्ची घालण्यात येतो, त्या लेखाशीर्षाखाली खर्ची, घालण्यात यावा व त्या लेखाशीर्षाखाली मंजूर करण्यात आलेल्या संबंधित विभागाच्या अनुदानातून भागवावा.

महाराष्ट्राचे राज्यपाल यांच्या आदेशानुसार व नावाने,

सं. सं. कोरगांवकर,
उप सचिव, वित्त विभाग.

प्रति

- महालेखापाल-१ (लेखा व अनुज्ञेयता), महाराष्ट्र, मुंबई,
महालेखापाल-२ (लेखा व अनुज्ञेयता), महाराष्ट्र, नागपूर,
महालेखापाल-१ (लेखापरीक्षा), महाराष्ट्र, मुंबई,
महालेखापाल-२ (लेखापरीक्षा), महाराष्ट्र, नागपूर,
अधिदान व लेखा अधिकारी, मुंबई,
निवासी लेखापरीक्षा अधिकारी, मुंबई,
राज्यपालांचे सचिव,
मुख्य मंत्र्यांचे सचिव,
सर्व मंत्री आणि राज्यमंत्री यांचे स्वीय सहायक,
मंत्रालयीन सर्व विभाग,
सर्व विभागीय आयुक्त,
मंत्रालयाच्या सर्व विभागांखालील विभाग प्रमुख व कार्यालय प्रमुख,
* प्रबंधक, उच्च न्यायालय (मूळ शाखा), मुंबई,
* प्रबंधक, उच्च न्यायालय (अपील शाखा), मुंबई,
* सचिव, महाराष्ट्र लोकसेवा आयोग, मुंबई,
* सचिव, महाराष्ट्र विधानमंडळ सचिवालय, मुंबई,
* प्रबंधक, लोक आयुक्त व उप लोक आयुक्त यांचे कार्यालय, मुंबई,
संचालक, लेखा व कोषागारे, मुंबई,
मुख्य लेखा परीक्षक, स्थानिक निधी हिशेब, मुंबई,
उपमुख्य लेखा परीक्षक, स्थानिक निधी हिशेब, मुंबई/पुणे/नागपूर/औरंगाबाद/नाशिक/अमरावती,
जनसंपर्क अधिकारी, मंत्रालय, मुंबई,
सर्व जिल्हा परिषदांचे मुख्य कार्यकारी अधिकारी,
सर्व जिल्हा परिषदांचे मुख्य लेखा व वित्त अधिकारी,
सर्व जिल्हा कोषागार अधिकारी,
वित्त विभागातील सर्व कार्यासुते,
निवड फाईल, वित्त विभाग-सेवा-१०.

* पत्राद्वारे